

Өслтин хаалгъар

Эн селән деер хөрн нәәмн джил хооран селәнә эдл-ахун артель тогтсн, тер аш сүүлдн «Гигант» гидж нер зүүсн.

«Гигант» колхоз өдгә цагт ик өнр эдл-ахута, олн малта, ик орута байн артель. Кемер, колхоз 1956 джил 53 миньгън толгъа хөөтә бәәсн болхла, эн джил 89 миньгън хөөтә.

Колхозин күүч-көлсчнр хөн малиннь тохминь ясрулдж, теднәс гардг ноосинь индүлхин төлә зүткднәцхәнә. Колхоз эн джил Төрсиндән 3252 центнер ноос орулдж өгв, эс гидж 1956 джил орулдж өгсн ноосна дүньцүлхлә — 1397 центнер ноосн үлү болдж гарна.

Орн-нутгтан ноос орулдж өглгънд сән диилвр бәрсн дамшлтта хөөчнр дунд ах хөөч Иван Климович Никитенког темдглдж болхмн. Эн хөөч торгън нооста 700 хөн болгънас 7,9 килограмм ноос авв.

«Гигант» колхоз хөөнәс талдан махна болн үснә мал өскнә. Сүүлин гурви джилин туршарт колхоз бод мал икәр өскднәнә, тер тоод саалин үкрмүд миньгън толгъа бмниәсн үлү өсв, государствд мах орулдж өглгън хөйр холван үлү талан индв.

Малас гардг эдл-уш чигн өсдн йовна. 1956 джил колхоз государствд 240 миньгън килограмм өрмин тос орулдж өгсн болхла, эн джил 830 миньгън килограмм тос өгв.

Джил ирвәс буудян болн малин хотин культур тәрлгън чигн негдәд йовна. Цуг тәрәнә газр 1955 джилинәр болхла, 6 миньгън гектар күүч өсв, тер тоод цагъан гуйр болн эрдни-шишә тәрднә. Цуг буудя 126220 центнер хурагддж авгдв.

«Гигант» колхозин күүч-көлсчнрт көдлмшиннь хөөн амрх газр чигн бәәнә, нүүнд-нөвүдн сургъуль дасх, амр-тавар өсх чигн газр бәәнә. Садовое селәнәд 2 клуб, культурин гер, детсад, детяслә, 4 библиотек, долан джилә 2 школ, дундин нег школ бәәнә. Шин культурин Гер тосхгдджана.

Колхоз эн джил 26 сай арслнь мөнъгнә ору авхмн. Колхозникуд күүч-көлснә өдр болгънд 11 арслнь 20 деншг болн хошагъад килограмм буудя авчана.

Эн кевәр Сарпинск района «Гигант» колхозин эдл-аху болн бәәдл-джиргълнь өөдләд йовна.

Ю. ТКАЧЕНКО.